

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

திருமழிசையாழ்வார் அருளிச்செய்த

|| திருச்சந்த விருத்தம் ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகள்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ திருச்சந்த விருத்தம் ॥

திருக்கச்சி நம்பிகள் அருளிச்செய்த
திருச்சந்த விருத்த தனியன்கள்

தருச்சந்தப் பொழில் தழுவ* தாரணியின் துயர்தீர*
திருச்சந்த விருத்தம் செய* திருமழிசைப் பரன்வருமூர்*
கருச்சந்தும் காரகிலும்* கமழ் கோங்கும் மணநாறும்*
திருச்சந்தத் துடன்மருவு* திருமழிசை வளம் பதியே

உலகும் மழிசையும் உள்ளுணர்ந்து* தம்மில்
புலவர் புகழ்க்கோலால் தூக்க* உலகு தன்னை
வைத்தெடுத்த பக்கத்தும்* மாநீர் மழிசையே*
வைத்தெடுத்த பக்கம் வலிது

‡பூ நிலாய ஐந்துமாய்ப்* புனற்கண் நின்ற நான்குமாய்*
தீ நிலாய மூன்றுமாய்ச்* சிறந்த கால் இரண்டுமாய்*
மீ நிலாயதொன்றும் ஆகி* வேறு வேறு தன்மையாய்*
நீ நிலாய வண்ண நின்னை* யார் நினைக்க வல்லரே (1)

ஆறும் ஆறும் ஆறுமாய்* ஓர் ஐந்தும் ஐந்தும் ஐந்தும் ஆய்*
ஏறு சீர் இரண்டு மூன்றும்* ஏழும் ஆறும் எட்டுமாய்*
வேறு வேறு ஞானம் ஆகி* மெய்யினொடு பொய்யுமாய்*
ஊறொடோசையாய ஐந்தும்* ஆய ஆய மாயனே! (2)

ஐந்தும் ஐந்தும் ஐந்தும் ஆகி* அல்லவற்றுளாயுமாய்*
ஐந்து மூன்றும் ஒன்றும் ஆகி* நின்ற ஆதி தேவனே*
ஐந்தும் ஐந்தும் ஐந்தும் ஆகி* அந்தரத்தணைந்து நின்று*
ஐந்தும் ஐந்தும் ஆய நின்னை* யாவர் காண வல்லரே (3)

மூன்று முப்பதாறினோடு* ஓர் ஐந்தும் ஐந்தும் ஐந்தும் ஆய்*
மூன்று மூர்த்தி ஆகி மூன்று* மூன்று மூன்று மூன்றும் ஆய்*
தோன்று சோதி மூன்றும் ஆய்த்* துளக்கம் இல் விளக்கமாய்*
ஏன்றென் ஆவியுள் புகுந்தது* என்கொலோ எம் ஈசனே! (4)

நின்றியங்கும் ஒன்றலா* உருக்கள் தோறும் ஆவியாய்*
 ஒன்றி உள்கலந்து நின்ற* நின்ன தன்மை இன்னதென்று*
 என்றும் யார்க்கும் எண் இறந்த* ஆதியாய்! நின் உந்திவாய்*
 அன்று நான்முகன் பயந்த* ஆதி தேவன் அல்லையே (5)

நாகம் ஏந்து மேரு வெற்பை* நாகம் ஏந்து மண்ணினை*
 நாகம் ஏந்தும் ஆக மாக* மாகம் ஏந்து வார் புனல்*
 மாகம் ஏந்து மங்குல் தீ ஓர்* வாயுவைந்தமைந்து காத்து*
 ஏகம் ஏந்தி நின்ற நீர்மை* நின்கணே இயன்றதே (6)

ஒன்றிரண்டு மூர்த்தியாய்* உறக்கமோடுணர்ச்சியாய்*
 ஒன்றிரண்டு காலம் ஆகி* வேலை ஞாலம் ஆயினாய்*
 ஒன்றிரண்டு தீயும் ஆகி* ஆயன் ஆய மாயனே*
 ஒன்றிரண்டு கண்ணினானும்* உன்னை ஏத்த வல்லனே (7)

ஆதி ஆன வானவர்க்கும்* அண்டம் ஆய அப்புறத்து*
 ஆதி ஆன வானவர்க்கும்* ஆதி ஆன ஆதி நீ*
 ஆதி ஆன வான வாணர்* அந்த காலம் நீ உரைத்தி*
 ஆதி ஆன காலம் நினை* யாவர் காண வல்லரே (8)

தாதுலாவு கொன்றைமாலை* துன்னு செஞ்சடைச் சிவன்*
 நீதியால் வணங்கு பாத!* நின்மலா! நிலாய சீர்*
 வேதவாணர் கீத வேள்வி* நீதியான கேள்வியார்*
 நீதியால் வணங்குகின்ற* நீர்மை நின்கண் நின்றதே (9)

தன்னுளே திரைத்தெழும்* தரங்க வெண் தடங்கடல்*
 தன்னுளே திரைத்தெழுந்து* அடங்குகின்ற தன்மை போல்*
 நின்னுளே பிறந்திறந்து* நிற்பவும் திரிபவும்*
 நின்னுளே அடங்குகின்ற* நீர்மை நின்கண் நின்றதே (10)

சொல்லினால் தொடர்ச்சி நீ* சொலப்படும் பொருளும் நீ*
 சொல்லினால் சொலப்படாது* தோன்றுகின்ற சோதி நீ*
 சொல்லினால் படைக்க* நீ படைக்க வந்து தோன்றினார்*
 சொல்லினால் சுருங்க* நின் குணங்கள் சொல்ல வல்லரே (11)

உலகு தன்னை நீ படைத்தி* உள்ளொடுக்கி வைத்தி* மீண்-
 டுலகு தன்னுளே பிறத்தி* ஓரிடத்தை அல்லையால்*
 உலகு நின்னொடொன்றி நிற்க* வேறு நற்றி ஆதலால்*
 உலகில் நின்னை உள்ள சூழல்* யாவர் உள்ள வல்லரே (12)

இன்னை என்று சொல்லல் ஆவது* இல்லை யாதும் இட்டிடைப்*
 பின்னை கேள்வன் என்பர்* உன் பிணக்குணர்ந்த பெற்றியோர்*
 பின்னை ஆய கோலமோடு* பேரும் ஊரும் ஆதியும்*
 நின்னையார் நினைக்க வல்லர்* நீர்மையால் நினைக்கிலே! (13)

தூய்மை யோகம் ஆயினாய்* துழாய் அலங்கல் மாலையாய்*
 ஆமை ஆகி ஆழ் கடல் துயின்ற* ஆதி தேவ* நின்
 நாமதேயம் இன்னதென்ன* வல்லம் அல்லம் ஆகிலும்*
 சாம வேத கீதனாய* சக்ரபாணி அல்லையே (14)

அங்கம் ஆறும் வேத நான்கும்* ஆகி நின்றவற்றுளே*
 தங்குகின்ற தன்மையாய்!* தடங்கடல் பணத்தலை*
 செங்கண் நாகணைக் கிடந்த* செல்வ மல்கு சீரினாய்*
 சங்க வண்ணம் அன்ன மேனி* சார்ங்கபாணி அல்லையே (15)

தலைக்கணத்துகள் குழம்பு* சாதி சோதி தோற்றமாய்*
 நிலைக்கணங்கள் காண வந்து* நற்றியேலும் நீடிரும்*
 கலைக் கணங்கள் சொற்பொருள்* கருத்தினால் நினைக்கொணா*
 மலைக்கணங்கள் போல் உணர்த்தும்* மாட்சிநின்றன் மாட்சியே (16)

ஏகமூர்த்தி மூன்று மூர்த்தி* நாலு மூர்த்தி நன்மை சேர்*
 போக மூர்த்தி புண்ணியத்தின் மூர்த்தி* எண்ணில் மூர்த்தியாய்*
 நாக மூர்த்தி சயனமாய்* நலங்கடல் கிடந்து* மேல்
 ஆக மூர்த்தி ஆயவண்ணம்* எங்கொல் ஆதி தேவனே! (17)

விடத்த வாய் ஓர் ஆயிரம்* இராயிரம் கண் வெந்தழல்*
 விடத்து வீழ்விலாத போகம்* மிக்க சோதி தொக்க சீர்*
 தொடுத்துமேல் விதானமாய* பெளவநீர் அராவணை*
 படுத்தபாயல் பள்ளிகொள்வது* எங்கொல்வேலை
 வண்ணனே! (18)

புள்ளதாகி வேதம் நான்கும்* ஒதினாய் அதன்றியும்*
 புள்ளின் வாய் பிளந்து* புட் கொடிப் பிடித்த பின்னரும்*
 புள்ளை ஊர்தி ஆதலால்* அதென் கொல் மின் கொள் நேமியாய்!*
 புள்ளின் மெய்ப் பகைக் கடல் கிடத்தல்* காதலித்ததே (19)

கூசம் ஒன்றும் இன்றி* மாசுணம் படுத்து வேலைநீர்*
 பேசநின்ற தேவர் வந்து* பாட முன் கிடந்ததும்*
 பாசம் நின்ற நீரில் வாழும்* ஆமையான கேசவா*
 ஏச அன்று நீ கிடந்தவாறு* கூறு தேறவே (20)

அரங்கனே! தரங்கநீர்* கலங்க அன்று குன்று சூழ்*
 மரங்கள் தேய மாநிலம் குலுங்க* மாசுணம் சுலாய்*
 நெருங்கநீ கடைந்த போது* நின்ற சூரர் என் செய்தார்*
 குரங்கை ஆள் உகந்த எந்தை!* கூறு தேற வேறிதே (21)

பண்டும் இன்றும் மேலுமாய்* ஓர் பாலனாகி ஞாலம் ஏழ்*
 உண்டு மண்டி ஆலிலைத் துயின்ற* ஆதி தேவனே!*
 வண்டுகிண்டு தண் துழாய்* அலங்கலாய்! கலந்த சீர்ப்*
 புண்டரீக பாவை சேரும்* மார்ப்! பூமி நாதனே! (22)

வால் நிறத்தொர் சீயமாய்* வளைந்த வாள் எயிற்றவன்*
 ஊன் நிறத்துகிர்த்தலம்* அழுத்தினாய்! உலாய சீர்*
 நால் நிறத்த வேதநாவர்* நல்ல யோகினால் வணங்கு*
 பால் நிறக் கடல் கிடந்த* பற்பநாபன் அல்லையே (23)

கங்கை நீர் பயந்த பாத* பங்கயத்தெம் அண்ணலே*
 அங்கை ஆழி சங்கு தண்டு* வில்லும் வாளும் ஏந்தினாய்*
 சிங்கமாய தேவ தேவ!* தேன் உலாவு மென் மலர்*
 மங்கை மன்னி வாழு மார்ப்!* ஆழி மேனி மாயனே! (24)

வரத்தினில் சிரத்தை மிக்க* வாள் எயிற்று மற்றவன்*
 உரத்தினில் கரத்தை வைத்து* உகிர்த்தலத்தை ஊன்றினாய்*
 இரத்தி நீ இதென்ன பொய்* இரந்த மண் வயிற்றுளே
 கரத்தி* உன் கருத்தை* யாவர் காண வல்லர் கண்ணனே! (25)

ஆணினோடு பெண்ணும் ஆகி* அல்லவோடு நல்லவாய்*
 ஊனொடோசை ஊறும் ஆகி* ஒன்றலாத மாயையாய்*
 பூணி பேணும் ஆயன் ஆகிப்* பொய்யினோடு மெய்யுமாய்*
 காணி பேணும் மாணியாய்க்* கரந்து சென்ற கள்வனே! (26)

விண் கடந்த சோதியாய்* விளங்கு ஞான மூர்த்தியாய்*
 பண் கடந்த தேச மேவு* பாவநாச நாதனே*
 எண் கடந்த யோகினோடு* இரந்து சென்று மாணியாய்*
 மண் கடந்த வண்ணம் நின்னை* யார் மதிக்க வல்லரே (27)

படைத்த பார் இடந்தளந்து* அதுண்டுமிழ்ந்து பௌவநீர்*
 படைத்தடைத்ததிற் கிடந்து* முன் கடைந்த பெற்றியோய்*
 மிடைத்த மாலி மாலிமான்* விலங்கு காலன் ஊர் புகப்*
 படைக்கலம் விடுத்த* பல் படைத் தடக்கை மாயனே! (28)

பரத்திலும் பரத்தை ஆதி* பௌவநீர் அணைக் கிடந்து*
 உரத்திலும் ஒருத்தி தன்னை* வைத்துகந்ததன்றியும்*
 நரத்திலும் பிறத்தி* நாத ஞான மூர்த்தி ஆயினாய்*
 ஒருத்தரும் நினாது தன்மை* இன்னதென்ன வல்லரே (29)

வானகமும் மண்ணகமும்* வெற்பும் ஏழ் கடல்களும்*
 போனகம் செய்தாலிலைத் துயின்ற* புண்டரீகனே*
 தேன் அகஞ்செய் தண் நறும்* மலர்த்துழாய் நன் மாலையாய்*
 கூன் அகம் புகத்தெறித்த* கொற்ற வில்லி அல்லையே (30)

காலநேமி காலனே!* கணக்கிலாத கீர்த்தியாய்*
 ஞாலம் ஏழும் உண்டு* பண்டோர் பாலனாய் பண்பனே*
 வேலைவேவ வில் வளைத்த* வெல்சினத்த வீர* நின்
 பாலராய் பத்தர் சித்தம்* முத்தி செய்யும் மூர்த்தியே! (31)

குரக்கினப் படைகொடு* குரை கடலின் மீது போய்*
 அரக்கர் அங்கரங்க* வெஞ்சரம் துரந்த ஆதி நீ*
 இரக்க மண் கொடுத்தவற்கு* இருக்கம் ஒன்றும் இன்றியே*
 பரக்க வைத்தளந்து கொண்ட* பற்ப பாதன் அல்லையே (32)

மின் நிறத்த எயிற்றரக்கன் வீழ* வெஞ்சரம் துரந்து*
 பின்னவற்கருள் புரிந்து* அரசளித்த பெற்றியோய்*
 நன்னிறத்தொர் இன்சொல் ஏழை* பின்னை கேள்வ! மன்னு சீர்*
 பொன் நிறத்த வண்ணான் ஆய* புண்டரீகன் அல்லையே (33)

ஆதி ஆதி ஆதி நீ* ஓர் அண்டம் ஆதி ஆதலால்*
 சோதியாத சோதி நீ* அதுண்மையில் விளங்கினாய்*
 வேதம் ஆகி வேள்வி ஆகி* விண்ணினோடு மண்ணுமாய்*
 ஆதி ஆகி ஆயன் ஆய* மாயம் என்ன மாயமே (34)

அம்புலாவு மீனும் ஆகி* ஆமை ஆகி ஆழியார்*
 தம் பிரானும் ஆகி மிக்கது* அன்பு மிக்கதன்றியும்*
 கொம்பராவு நுண்மருங்குல்* ஆயர் மாதர் பிள்ளையாய்*
 எம்பிரானும் ஆய வண்ணம்* என்கொலோ எம் ஈசனே! (35)

ஆடகத்த பூண் முலை* யசோதை ஆய்ச்சி பிள்ளையாய்*
 சாடுதைத்தோர் புள்ளதாவி* கள்ள தாய பேய்மகள்*
 வீட வைத்த வெய்ய கொங்கை* ஐய பால் அமுது செய்து*
 ஆடகக் கை மாதர் வாய் அமுதம்* உண்டதென் கொலோ (36)

காய்த்த நீள் விளங்கனி உதிர்த்து* எதிர்ந்த பூங்குருந்தம்
 சாய்த்து* மா பிளந்த கைத்தலத்த* கண்ணன் என்பரால்*
 ஆய்ச்சி பாலை உண்டு மண்ணை உண்டு* வெண்ணெய் உண்டு* பின்
 பேய்ச்சி பாலை உண்டு* பண்டோர் ஏனம் ஆய வாமனா! (37)

கடம் கலந்த வன்கரி* மருப்பொசித்தோர் பொய்கைவாய்*
 விடம் கலந்த பாம்பின் மேல்* நடம் பயின்ற நாதனே*
 குடம் கலந்த கூத்தன் ஆய* கொண்டல் வண்ண! தண் துழாய்*
 வடம் கலந்த மாலை மார்ப!* காலநேமி காலனே! (38)

வெற்பெடுத்து வேலை நீர்* கலக்கினாய் அதன்றியும்*
 வெற்பெடுத்து வேலை நீர்* வரம்பு கட்டி வேலை சூழ்*
 வெற்பெடுத்த இஞ்சி சூழ்* இலங்கை கட்டழித்த நீ*
 வெற்பெடுத்து மாரி காத்த* மேக வண்ணன் அல்லையே! (39)

ஆனை காத்தோர் ஆனை கொன்று* அதன்றி ஆயர் பிள்ளையாய்*
 ஆனை மேய்த்தி ஆனை உண்டி* அன்று குன்றம் ஒன்றினால்*
 ஆனை காத்து மை அரிக் கண்* மாதரார் திறத்து* முன்
 ஆனை அன்று சென்றடர்த்த* மாயம் என்ன மாயமே (40)

ஆயன் ஆகி ஆயர் மங்கை* வேய தோள் விரும்பினாய்*
 ஆய! நின்னை யாவர் வல்லர்* அம்பரத்தொடிம்பராய்*
 மாய! மாய மாயை கொல்* அதன்றி நீ வகுத்தலும்*
 மாய மாயம் ஆக்கினாய்* உன் மாய முற்றும் மாயமே (41)

வேறிசைந்த செக்கர் மேனி* நீரணிந்த புன்சடைக்*
 கீறு திங்கள் வைத்தவன்* கை வைத்த வன்கபால் மிசை*
 ஊறு செங்குருதியால்* நிறைத்த காரணந்தனை*
 ஏறு சென்றடர்த்த ஈச!* பேசு கூசம் இன்றியே (42)

வெஞ்சினத்த வேழவெண்* மருப்பொசித்து உருத்தமா*
 கஞ்சனைக் கடிந்து* மண் அளந்து கொண்ட காலனே*
 வஞ்சனத்து வந்த பேய்ச்சி* ஆவி பாலுள் வாங்கினாய்*
 அஞ்சனத்த வண்ணனாய்* ஆதி தேவன் அல்லையே (43)

பாலின் நீர்மை செம்பொன் நீர்மை* பாசியின் பசும் புறம்*
 போலும் நீர்மை பொற்புடைத்தடத்து* வண்டு விண்டுலாம்*
 நீல நீர்மை என்றிவை* நிறைந்த காலம் நான்குமாய்*
 மாலின் நீர்மை வையகம்* மறைத்ததென்ன நீர்மையே (44)

மண்ணுளாய் கொல் விண்ணுளாய் கொல்* மண்ணுளே மயங்கி நின்று*
 எண்ணும் எண் அகப்படாய் கொல்* என்ன மாயை* நின் தமர்
 கண்ணுளாய் கொல் சேயை கொல்* அனந்தன் மேல் கிடந்த எம்
 புண்ணியாய் புனந்துழாய்* அலங்கல் அம் புனிதனே! (45)

தோடு பெற்ற தண் துழாய்* அலங்கலாடு சென்னியாய்*
 கோடு பற்றி ஆழி ஏந்தி* அஞ்சிறைப் புள் ஊர்தியால்*
 நாடு பெற்ற நன்மை* நண்ணம் இல்லையேனும் நாயினேன்*
 வீடு பெற்றிறப்பொடும்* பிறப்பறுக்குமா சொலே (46)

காரொடொத்த மேனி நங்கள்* கண்ண! விண்ணின் நாதனே*
 நீர் இடத்தராவணைக் கிடத்தி* என்பர் அன்றியும்*
 ஓரிடத்தை அல்லை* எல்லை இல்லை என்பர் ஆதலால்*
 சேர்விடத்தை நாயினேன்* தெரிந்திறைஞ்சுமா சொலே (47)

குன்றில் நின்று வான் இருந்து* நீள் கடல் கிடந்து* மண்
 ஒன்று சென்ற தொன்றை உண்டு* அதொன்றிடந்து பன்றியாய்*
 நன்று சென்ற நாளவற்றுள்* நல்லுயிர் படைத்தவர்க்கு*
 அன்று தேவ மைத்தளித்த* ஆதி தேவன் அல்லையே (48)

‡கொண்டை கொண்ட கோதை மீது* தேன் உலாவு கூனி கூன்*
 உண்டை கொண்டரங்க ஓட்டி* உள் மகிழ்ந்த நாதன் ஊர்*
 நண்டை உண்டு நாரை பேர* வாளை பாய நீலமே*
 அண்டை கொண்டு கெண்டை மேயும்* அந்தணீர் அரங்கமே (49)

வெண் திரைக் கருங்கடல்* சிவந்துவேவ முன் ஓர் நாள்*
 திண் திறல் சிலைக்கை வாளி* விட்டவீரர் சேரும் ஊர்*
 எண் திசைக் கணங்களும்* இறைஞ்சி ஆடு தீர்த்த நீர்*
 வண்டிரைத்த சோலைவேலி* மன்னுசீர் அரங்கமே (50)

சரங்களைத் துரந்து* வில் வளைத்திலங்கை மன்னவன்*
 சிரங்கள் பத்தறுத்துதிர்த்த* செல்வர் மன்னு பொன்னிடம்*
 பரந்து பொன் நிரந்து நுந்தி* வந்தலைக்கும் வார் புனல்*
 அரங்கம் என்பர்* நான் முகத்தயன் பணிந்த கோயிலே (51)

பொற்றை உற்ற முற்றல் யானை* போர் எதிர்ந்து வந்ததை*
 பற்றி உற்று மற்றதன்* மருப்பொசித்த பாகன் ஊர்*
 சிற்றெயிற்று முற்றல் மூங்கில்* மூன்று தண்டர் ஒன்றினர்*
 அற்ற பற்றர் சுற்றி வாழும்* அந்தணீர் அரங்கமே (52)

மோடி யோடிலச்சையாய* சாபம் எய்தி முக்கணான்*
 கூடுசேனை மக்களோடு* கொண்டு மண்டி வெஞ்சம-
 த்தோட* வாணன் ஆயிரம் கரம் கழித்த* ஆதி மால்*
 பீடு கோயில் கூடு நீர்* அரங்கம் என்ற பேரதே (53)

இலைத்தலைச் சரம் துரந்து* இலங்கை கட்டழித்தவன்*
 மலைத்தலைப் பிறந்திழிந்து* வந்து நுந்து சந்தனம்*
 குலைத்தலைத்திறுத்தெறிந்த* குங்குமக் குழம்பினோடு*
 அலைத்தொழுகு காவிரி* அரங்கமேய அண்ணலே (54)

மன்னு மா மலர்க் கிழத்தி* வைய மங்கை மைந்தனாய்*
 பின்னும் ஆயர் பின்னை தோள்* மணம் புணர்ந்ததன்றியும்*
 உன்ன பாதம் என்ன சிந்தை* மன்ன வைத்து நல்கினாய்*
 பொன்னி சூழ் அரங்கமேய* புண்டரீகன் அல்லையே (55)

இலங்கை மன்னன் ஐந்தொடைந்து* பைந்தலை நிலத்துக*
 கலங்க அன்று சென்று கொன்று* வென்றி கொண்ட வீரனே*
 விலங்கு நூலர் வேத நாவர்* நீதியான கேள்வியார்*
 வலங்கொளக் குடந்தையுள்* கிடந்த மாலும் அல்லையே (56)

சங்கு தங்கு முன்கை நங்கை* கொங்கை தங்கல் உற்றவன்*
 அங்கம் மங்க அன்று சென்று* அடர்த்தெறிந்த ஆழியான்*
 கொங்கு தங்கு வார் குழல்* மடந்தைமார் குடைந்த நீர்*
 பொங்கு தண் குடந்தையுள்* கிடந்த புண்டரீகனே! (57)

மரம் கெட நடந்தடர்த்து* மத்த யானை மத்தகத்து*
 உரம் கெடப் புடைத்து* ஓர் கொம்பொசித்துகந்த உத்தமா*
 துரங்கம் வாய் பிளந்து* மண் அளந்த பாத* வேதியர்
 வரம் கொளக் குடந்தையுள்* கிடந்த மாலும் அல்லையே (58)

சாலி வேலி தண் வயல்* தடங்கிடங்கு பூம்பொழில்*
 கோல மாடநீடு* தண் குடந்தை மேய கோவலா*
 காலநேமி வக்கரன்* கரன் முரன் சிரம் அவை*
 காலனோடு கூட* விற் குனித்த விற் கை வீரனே! (59)

‡செழுங்கொழும் பெரும்பனி* பொழிந்திட* உயர்ந்த வேய்
 விழுந்துலர்ந்தெழுந்து* விண் புடைக்கும் வேங்கடத்துள் நின்று*
 எழுந்திருந்து தேன் பொருந்து* பூம்பொழில் தழைக் கொழும்*
 செழுந் தடங்குடந்தையுள்* கிடந்த மாலும் அல்லையே (60)

‡நடந்த கால்கள் நொந்தவோ* நடுங்க ஞாலம் ஏனமாய்*
 இடந்த மெய் குலுங்கவோ* விலங்கு மால் வரைச் சுரம்*
 கடந்த கால் பரந்த* காவிரிக் கரைக் குடந்தையுள்*
 கிடந்தவாறெழுந்திருந்து பேசு* வாழி கேசனே! (61)

‡கரண்டம் ஆடு பொய்கையுள்* கரும் பனைப் பெரும் பழம்*
 புரண்டு வீழ வாளை பாய்* குறுங்குடி நெடுந்தகாய்*
 திரண்ட தோள் இரணியன்* சினங்கொள் ஆகம் ஒன்றையும்*
 இரண்டு கூறு செய்துகந்த* சிங்கம் என்பதுன்னையே (62)

நன்றிருந்து யோக நீதி* நண்ணுவார்கள் சிந்தையுள்*
 சென்றிருந்து தீவினைகள்* தீர்த்த தேவ தேவனே*
 குன்றிருந்த மாட நீடு* பாடகத்தும் ஊரகத்தும்*
 நின்றிருந்து வெஃகணைக் கிடந்தது* என்ன நீர்மையே (63)

நின்றதெந்தை ஊரகத்து* இருந்ததெந்தை பாடகத்து*
 அன்று வெஃகணைக் கிடந்தது* என் இலாத முன்னெலாம்*
 அன்று நான் பிறந்திலேன்* பிறந்த பின் மறந்திலேன்*
 நின்றதும் இருந்ததும்* கிடந்ததும் என் நெஞ்சுளே (64)

நிற்பதும் ஓர் வெற்பகத்து* இருப்பும் விண் கிடப்பதும்*
 நற் பெருந் திரைக் கடலுள்* நான் இலாத முன்னெலாம்*
 அற்புதன் அனந்த சயனன்* ஆதிபுதன் மாதவன்*
 நிற்பதும் இருப்பதும்* கிடப்பதும் என்நெஞ்சுளே (65)

இன்று சாதல் நின்று சாதல்* அன்றி யாரும் வையகத்து*
 ஒன்றி நின்று வாழ்தல் இன்மை* கண்டும் நீசர் என்கொலோ*
 அன்று பார் அளந்த பாத போதை* ஒன்றி வானின்மேல்*
 சென்று சென்று தேவராய்* இருக்கிலாத வண்ணமே (66)

சண்ட மண்டலத்தின் ஊடு* சென்று வீடு பெற்று* மேல்
 கண்டு வீடிலாத காதல்* இன்பம் நாளும் எய்துவீர்*
 புண்டரீக பாத புண்ய கீர்த்தி* நும் செவி மடு-
 த்துண்டு* நும் உறுவினைத்* துயருள் நீங்கி உய்ம்மினோ (67)

முத்திறத்து வாணியத்து* இரண்டில் ஒன்றும் நீசர்கள்*
 மத்தராய் மயங்குகின்றது* இட்டதில் இறந்து போந்து*
 எத்திறத்தும் உய்வதோர்* உபாயம் இல்லை உய்குறில்*
 தொத்திறுத்த தண் துழாய்* நன் மாலை வாழ்த்தி வாழ்மினோ (68)

காணிலும் உருப் பொலார்* செவிக்கினாத கீர்த்தியார்*
 பேணிலும் வரந்தர* மிடுக்கிலாத தேவரை*
 ஆணம் என்றடைந்து வாழும்* ஆதர்காள்! எம் ஆதி பால்*
 பேணி நும் பிறப்பெனும்* பிணக்கறுக்க கிற்றிரே (69)

குந்தமோடு சூலம் வேல்கள்* தோமரங்கள் தண்டு வாள்*
 பந்தமான தேவர்கள்* பரந்து வானகம் உற*
 வந்த வாணன் ஈரைஞ்ஞாறு* தோள்களைத் துணித்த நாள்*
 அந்த அந்த ஆசூலம்* அமரரே அறிவரே (70)

வண்டுலாவு கோதை மாதர்* காரணத்தினால் வெகுண்டு*
 இண்ட வாணன் ஈரைஞ்ஞாறு* தோள்களைத் துணித்தநாள்*
 முண்டண் நீறன் மக்கள் வெப்பு* மோடியங்கி ஓடிடக்
 கண்டு* நாணி வாணனுக்கிரங்கினான்* எம் மாயனே (71)

போதில் மங்கை பூதலக்* கிழத்தி தேவி அன்றியும்*
 போதுதங்கு நான்முகன் மகன்* அவன் மகன் சொலில்*
 மாதுதங்கு கூறன்* ஏறதூர்தி என்று வேத நூல்*
 ஓதுகின்றதுண்மை* அல்லதில்லை மற்றுரைக்கிலே (72)

மரம் பொதச் சரம் துரந்து* வாலி வீழ முன் ஓர் நாள்*
 உரம் பொதச் சரம் துரந்த* உம்பர் ஆளி எம்பிரான்*
 வரம் குறிப்பில் வைத்தவர்க்கு* அலாது வானம் ஆளிலும்*
 நிரம்பு நீடு போகம்* எத்திறத்தும் யார்க்கும் இல்லையே (73)

அறிந்தறிந்து வாமனன்* அடியணை வணங்கினால்*
 செறிந்தெழுந்த ஞானமோடு* செல்வமும் சிறந்திடும்*
 மறிந்தெழுந்த தெண் திரையுள்* மன்னு மாலை வாழ்த்தினால்*
 பறிந்தெழுந்து தீவினைகள்* பற்றறுதல் பான்மையே (74)

ஒன்றி நின்று நற்றவம் செய்து* ஊழி ஊழிதோறெலாம்*
 நின்று நின்றவன் குணங்கள்* உள்ளி உள்ளம் தூயராய்*
 சென்று சென்று தேவ தேவர்* உம்பர் உம்பர் உம்பராய்*
 அன்றி எங்கள் செங்கண்மாலை* யாவர் காண வல்லரே (75)

புன்புல வழி அடைத்து* அரக்கிலச்சினை செய்து*
 நன்புல வழிதிறந்து* ஞான நற் சுடர்கொளீ இ*
 என்பில் என்கிநெஞ்சருகி* உள்கனிந்தெழுந்ததோர்*
 அன்பிலன்றி ஆழியானை* யாவர் காண வல்லரே (76)

எட்டும் எட்டும் எட்டுமாய்* ஓர் ஏழும் ஏழும் ஏழுமாய்*
 எட்டு மூன்றும் ஒன்றும் ஆகி* நின்ற ஆதி தேவனை*
 எட்டின் ஆய பேதமோடு* இறைஞ்சி நின்றவன் பெயர்*
 எட்டெழுத்தும் ஒதுவார்கள்* வல்லர் வானம் ஆளவே (77)

சோர்விலாத காதலால்* தொடக்கறா மனத்தராய்*
 நீர் அராவணைக் கிடந்த* நின்மலன் நலங்கழல்*
 ஆர்வமோடிறைஞ்சி நின்று* அவன் பெயர் எட்டெழுத்தும்*
 வாரம் ஆக ஒதுவார்கள்* வல்லர் வானம் ஆளவே (78)

பத்தினோடு பத்துமாய்* ஓர் ஏழினோடொரொன்பதாய்
 பத்தினால் திசைக்கண் நின்ற* நாடு பெற்ற நன்மையாய்*
 பத்தின் ஆய தோற்றமோடு* ஓர் ஆற்றல் மிக்க ஆதி பால்*
 பத்தராம் அவர்க்கலாது* முத்தி முற்றல் ஆகுமே (79)

வாசி ஆகி நேசம் இன்றி* வந்தெதிர்ந்த தேனுகன்*
 நாசம் ஆகி நாள் உலப்ப* நன்மை சேர் பனங்கனிக்கு*
 வீசி மேல் நிமிர்ந்த தோளில்* இல்லை ஆக்கினாய்* கழற்கு
 ஆசை ஆம் அவர்க்கலால்* அமரர் ஆகல் ஆகுமே (80)

கடைந்து பாற்கடல் கிடந்து* காலநேமியைக் கடிந்து*
 உடைந்த வாலி தன் தனக்கு* உதவ வந்திராமனாய்*
 மிடைந்த ஏழ் மரங்களும்* அடங்க எய்து* வேங்கடம்
 அடைந்த மால பாதமே* அடைந்து நாளும் உய்ம்மினோ (81)

எத்திறத்தும் ஒத்து நின்று* உயர்ந்துயர்ந்த பெற்றியோய்*
 முத்திறத்து மூரி நீர்* அராவணைத் துயின்ற* நின்
 பத்துறுத்த சிந்தையோடு* நின்று பாசம் விட்டவர்க்கு*
 எத்திறத்தும் இன்பம்* இங்கும் அங்கும் எங்கும் ஆகுமே (82)

மட்டுலாவு தண் துழாய்* அலங்கலாய்! புலன் கழல்*
 விட்டு வீள்விலாத போகம்* விண்ணில் நண்ணி ஏறினும்*
 எட்டினோடிரண்டெனும்* கயிற்றினால் மனந்தனைக்
 கட்டி* வீடிலாது வைத்த* காதல் இன்பம் ஆகுமே (83)

பின் பிறக்க வைத்தனன் கொல்* அன்றி நின்று தன் கழற்கு*
 அன்புறைக்க வைத்த நாள்* அறிந்தனன் கொல் ஆழியான்*
 தன் திறத்தொர் அன்பிலா* அறிவிலாத நாயினேன்*
 என் திறத்தில் எங்கொல்* எம்பிரான் குறிப்பில் வைத்ததே (84)

நச்சரா அணைக்கிடந்த* நாத! பாத போதினில்*
 வைத்த சிந்தை வாங்குவித்து* நீங்குவிக்க நீ இனம்*
 மெய்த்தன் வல்லை ஆதலால்* அறிந்தனன் நின் மாயமே*
 உய்த்து நின் மயக்கினில்* மயக்கல் என்னை மாயனே! (85)

சாடு சாடு பாதனே!* சலங்கலந்த பொய்கைவாய்*
 ஆடராவின் வன் பிடர்* நடம் பயின்ற நாதனே*
 கோடு நீடு கைய!* செய்ய பாத நாளும் உன்னினால்*
 வீடனாக மெய்செயாத* வண்ணம் என்கொல் கண்ணனே! (86)

நெற்றி பெற்ற கண்ணன்* விண்ணின் நாதனோடு போதின் மேல்*
 நற்றவத்து நாதனோடு* மற்றும் உள்ள வானவர்*
 கற்ற பெற்றியால் வணங்கு பாத!* நாத! வேத* நின்
 பற்றலாலொர் பற்று* மற்றதுற்றிலேன் உரைக்கிலே (87)

வெள்ளைவேலை வெற்புநாட்டி* வெள்ளையிற்றராவளாய்*
 அள்ளலாக் கடைந்த அன்று*
 அருவரைக்கொர் ஆமையாய்*

உள்ள நோய்கள் தீர் மருந்து* வானவர்க்களித்த* எம்
வள்ளலாரை அன்றி* மற்றொர் தெய்வம் நான் மதிப்பனே (88)

பார் மிகுத்த பாரம்* முன் ஒழிச்சுவான் அருச்சனன்*
தேர் மிகுத்து மாயம் ஆக்கி* நின்று கொன்று வென்றிசேர்*
மாரதர்க்கு வான் கொடுத்து* வையம் ஐவர் பாலதாம்*
சீர் மிகுத்த நின் அலால்* ஓர் தெய்வம் நான் மதிப்பனே (89)

குலங்களாய ஈரிரண்டில்* ஒன்றிலும் பிறந்திலேன்*
நலங்களாய நற்கலைகள்* நாவிலும் நவின்றிலேன்*
புலன்கள் ஐந்தும் வென்றிலேன்* பொறியிலேன் புனித* நின்
இலங்கு பாதம் அன்றி* மற்றொர் பற்றிலேன் எம் ஈசனே! (90)

பண் உலாவு மென் மொழிப்* படைத் தடங்கணாள் பொருட்டு*
எண் இலா அரக்கரை* நெருப்பினால் நெருக்கினாய்*
கண் அலால் ஓர் கண் இலேன்* கலந்த சுற்றம் மற்றிலேன்*
எண் இலாத மாய! நின்னை* என்னுள் நீக்கல் என்றுமே (91)

விடைக் குலங்கள் ஏழ் அடர்த்து* வென்றி வேற்கண் மாதரார்*
கடிக் கலந்த தோள் புணர்ந்த* காலி ஆய! வேலை நீர்*
படைத்தடைத்ததில் கிடந்து* முன் கடைந்து நின் தனக்கு*
அடைக்கலம் புகுந்த என்னை* அஞ்சல் என்ன வேண்டுமே (92)

சுரும்பரங்கு தண் துழாய்* துதைந்தலர்ந்த பாதமே*
விரும்பி நின்றிறைஞ்ச வேற்கு* இரங்கரங்க வாணனே*
கரும்பிருந்த கட்டியே!* கடல் கிடந்த கண்ணனே*
இரும்பரங்க வெஞ்சரம்* துரந்த வில் இராமனே! (93)

ஊனில் மேய ஆவி நீ* உறக்கமோடுணர்ச்சி நீ*
ஆனில்மேய ஐந்தும் நீ* அவற்றுள் நின்ற தூய்மை நீ*
வானினோடு மண்ணும் நீ* வளங்கடல் பயனும் நீ*
யானும் நீ அதன்றி* எம்பிரானும் நீ இராமனே! (94)

அடக்கரும் புலன்கள் ஐந்தடக்கி* ஆசையாம் அவை*
தொடக்கறுத்து வந்து* நின் தொழிற்கண் நின்ற என்னை நீ*

விடக் கருதி மெய் செயாது* மிக்கோர் ஆசை ஆக்கிலும்*
கடற் கிடந்த நின் அலால்* ஓர் கண்ணிலேன் எம் அண்ணலே! (95)

வரம்பிலாத மாய! மாய!* வையம் ஏழும் மெய்ம்மையே*
வரம்பில் ஊழி ஏத்திலும்* வரம்பிலாத கீர்த்தியாய்*
வரம்பிலாத பல் பிறப்பு* அறுத்து வந்து நின் கழல்*
பொருந்துமா திருந்த நீ* வரம்செய் புண்டரீகனே! (96)

வெய்ய ஆழி சங்கு தண்டு* வில்லும் வாளும் ஏந்து சீர்க்
கைய* செய்ய போதில் மாது சேரும்* மார்ப் நாதனே*
ஐயில் ஆய ஆக்கை நோய்* அறுத்து வந்து நின் அடைந்து*
உய்வதோர் உபாயம் நீ* எனக்கு நல்க வேண்டுமே (97)

மறம் துறந்து வஞ்சம் ஆற்றி* ஐம் புலன்கள் ஆசையும்
துறந்து* நின் கண் ஆசையே* தொடர்ந்து நின்ற நாயினேன்*
பிறந்திறந்து பேரிடர்ச்* சுழிக்கணின்று நீங்குமா*
மறந்திடாது மற்றெனெக்கு* மாய! நல்க வேண்டுமே (98)

காட்டினான் செய் வல்வினை* பயன் தனால் மனந்தனை*
நாட்டி வைத்து நல்ல அல்ல* செய்ய எண்ணினார் எனக்*
கேட்டதன்றி என்னதாவி* பின்னை கேள்வ! நின்னொடும்*
பூட்டி வைத்த என்னை* நின்னுள் நீக்கல் புவை வண்ணனே! (99)

பிறப்பினோடு பேரிடர்ச்* சுழிக்கண் நின்றும் நீங்கும் அஃது*
இறப்ப வைத்த ஞான நீசரைக்* கரைக் கொடேற்றுமா*
பெற்றுகரிய நின்ன பாத* பத்தி ஆன பாசனம்*
பெற்றுகரிய மாயனே!* எனக்கு நல்க வேண்டுமே (100)

‡இரந்துரைப்பதுண்டு வாழி* ஏம நீர் நிறத்தமா*
வரம் தரும் திருக்குறிப்பில்* வைத்ததாகில் மன்னு சீர்*
பரந்த சிந்தை ஒன்றி நின்று* நின்ன பாத பங்கயம்*
நிரந்தரம் நினைப்பதாக* நீ நினைக்க வேண்டுமே (101)

விள்விலாத காதலால்* விளங்கு பாத போதில் வைத்து*
உள்ளு வேனதுன நோய்* ஒழிக்குமா தெழிக்கு நீர்*

பள்ளி மாய பன்றி ஆய* வென்றி வீர* குன்றினால்
துள்ளுநீர் வரம்பு செய்த* தோன்றல் ஒன்று சொல்லிடே (102)

திருக் கலந்து சேரு மார்ப!* தேவ தேவ தேவனே*
இருக் கலந்த வேத நீதி* ஆகி நின்ற நின்மலா*
கருக் கலந்த காளமேக* மேனி ஆய நின் பெயர்*
உருக் கலந்தொழிவிலாது* உரைக்குமாறுரை செயே (103)

கடுங்கவந்தன் வக்கரன்* கரன் முரன் சிரம் அவை*
இடந்து கூறு செய்த* பல் படைத் தடக்கை மாயனே*
கிடந்திருந்து நின்றியங்கு போதும்* நின்ன பொற்கழல்*
தொடர்ந்து விள்விலாததோர்* தொடர்ச்சி நல்க வேண்டுமே (104)

மண்ணை உண்டுமிழ்ந்து* பின் இரந்து கொண்டளந்து* மண்
கண்ணுள் அல்லதில்லை என்று* வென்ற காலம் ஆயினாய்*
பண்ணை வென்ற இன்சொல் மங்கை* கொங்கை தங்கு பங்கயக்
கண்ண* நின்னவண்ணம் அல்லதில்லை* எண்ணும் வண்ணமே (105)

கறுத்தெதிர்ந்த காலநேமி* காலனோடு கூட* அன்-
றறுத்த ஆழி சங்கு தண்டு* வில்லும் வாளும் ஏந்தினாய்*
தொறுக் கலந்த ஊனம் அஃது* ஒழிக்க அன்று குன்றம் முன்*
பொறுத்த நின் புகழ்க்கலால்* ஓர் நேசம் இல்லை நெஞ்சமே! (106)

காய் சினத்த காசி மன்னன்* வக்கரன் பவுண்டிரன்*
மாசினத்த மாலி மான்* சுமாலி கேசி தேனுகன்*
நாசம் உற்று வீழ நாள்* கவர்ந்த நின் கழற்கலால்*
நேச பாசம் எத்திறத்தும்* வைத்திடேன் எம் ஈசனே! (107)

கேடில் சீர் வரத்தனாய்க்* கெடும் வரத்தயன் அரன்*
நாடினோடு நாட்டம் ஆயிரத்தன்* நாடு நண்ணினும்*
வீடதான போகம் எய்தி* வீற்றிருந்த போதிலும்*
கூடும் ஆசை அல்லதொன்று* கொள்வனோ குறிப்பிலே (108)

சுருக்கு வாரை இன்றியே* சுருங்கினாய் சுருங்கியும்*
பெருக்கு வாரை இன்றியே* பெருக்க மெய்து பெற்றியோய்*

செருக்குவார்கள் தீக்குணங்கள்* தீர்த்த தேவ தேவன் என்று*
 இருக்கு வாய் முனிக் கணங்கள் ஏத்த* யானும் ஏத்தினேன் (109)

தூயனாயும் அன்றியும்* சுரும்புலாவு தண் துழாய்*
 மாய! நின்னை நாயினேன்* வணங்கி வாழ்த்தும் ஈதெலாம்*
 நீயும் நின் குறிப்பினில்* பொறுத்து நல்கு வேலை நீர்*
 பாயலோடு பத்தர் சித்தம்* மேய வேலை வண்ணனே! (110)

வைது நின்னை வல்லவா* பழித்தவர்க்கும் மாறில் போர்*
 செய்து நின்னை செற்ற தீயில்* வெந்தவர்க்கும் வந்துன்னை*
 எய்தல் ஆகும் என்பர் ஆதலால்* எம் மாய! நாயினேன்*
 செய்த குற்றம் நற்றமாகவே கொள்* ஞால நாதனே! (111)

வாள்கள் ஆகி நாள்கள் செல்ல* நோய்மை குன்றி மூப்பெய்தி*
 மாளுநாள் அதாதலால்* வணங்கி வாழ்த்தென் நெஞ்சமே*
 ஆளதாகும் நன்மை என்று* நன்குணர்ந்ததன்றியும்*
 மீள்விலாத போகம் நல்க வேண்டும்* மால பாதமே (112)

சலம் கலந்த செஞ்சடைக்* கறுத்த கண்டன் வெண் தலைப்*
 புலங்கலங்க உண்ட பாதகத்தன்* வன் துயர் கெட*
 அலங்கல் மார்வில் வாச நீர்* கொடுத்தவன் அடுத்த சீர்*
 நலங்கொள் மாலை நண்ணும் வண்ணம்* எண்ணு வாழி
 நெஞ்சமே! (113)

ஈனமாய எட்டும் நீக்கி* ஏதம் இன்றி மீது போய்*
 வானம் ஆள வல்லையேல்* வணங்கி வாழ்த்தென் நெஞ்சமே*
 ஞானம் ஆகி ஞாயிறாகி* ஞால முற்றும் ஓர் எயிற்று*
 ஏனமாய் இடந்த மூர்த்தி* எந்தை பாதம் எண்ணியே (114)

‡அத்தன் ஆகி அன்னை ஆகி* ஆளும் எம் பிரானுமாய்*
 ஒத்தொவ்வாத பல் பிறப்பொழித்து* நம்மை ஆட்கொள்வான்*
 முத்தனார் முகுந்தனார்* புகுந்து நம்முள் மேவினார்*
 எத்தினால் இடர்க்கடல் கிடத்தி* ஏழை நெஞ்சமே (115)

மாறு செய்த வாள் அரக்கன்* நாள் உலப்ப* அன்றிலங்கை
 நீறு செய்து சென்று கொன்று* வென்றி கொண்ப வீரனார்*

வேறு செய்து தம்முள் என்னை* வைத்திடாமையால்* நமன்
கூறு செய்து கொண்டிறந்த* குற்றம் எண்ண வல்லனே (116)

அச்சம் நோயொடல்லல்* பல் பிறப்பவாய மூப்பிவை*
வைத்த சிந்தை வைத்த ஆக்கை* மாற்றி வானில் ஏற்றுவான்*
அச்சதன் அநந்த கீர்த்தி* ஆதி அந்தம் இல்லவன்*
நச்சு நாகணைக் கிடந்த* நாதன் வேத கீதனே (117)

சொல்லினும் தொழிற்கணும்* தொடக்கறாத அன்பினும்*
அல்லும் நன் பகலினோடும்* ஆன மாலை காலையும்*
வல்லிநாண் மலர்க் கிழத்தி* நாத! பாத போதினைப்*
புல்லி உள்ளம் விள்விலாது* பூண்டு மீண்டதில்லையே (118)

‡பொன்னி சூழ் அரங்கமேய* பூவை வண்ண! மாய! கேள்*
என்னதாவி என்னும்* வல்வினையினுள் கொழுந்தெழுந்து*
உன்ன பாதம் என்ன நின்ற* ஒண்கடர்க் கொழுமலர்*
மன்ன வந்து பூண்டு* வாட்டம் இன்றி எங்கும் நின்றதே (119)

‡இயக்கறாத பல் பிறப்பில்* என்னை மாற்றி இன்று வந்து*
உயக்கொள் மேக வண்ணன் நண்ணி* என்னிலாய தன்னுளே*
மயக்கினான் தன் மன்னு சோதி* ஆதலால் என் ஆவி தான்*
இயக்கெலாம் அறுத்து* அறாத இன்ப வீடு பெற்றதே (120)

॥ திருமழிசையாழ்வார் திருவடிகளே சரணம் ॥